

Татар халык әкиятләре

Өч кыз

Аю белән Хатын

Төлке белән торна

Ике ялкау

Төлке белән Каз

Аю белән Бабай

Шүрәле

Үрдәк белән Карга

ӨЧ КЫЗ





**Борын-борын заманда булган икән, ди,
бер Хатын. Аның булган, ди, өч кызы. Бу
Хатын, кызларымның өсте
бөтен, тамаклары тук булсын, ди-ди, көне-
төне эшлэгән, ди.**





**Менә кызлар үсеп буйга да житкәннәр.
Алар берсеннән-берсе матур, ди, бер
битләре ай, бер битләре кояш, буй-
сыннары карлыгачтай сылу, ди. Өч кыз,
бер-бер артлы кияүгә чыгып, берсе
артыннан берсе китеп тә барганнар.**





**Менэ бер ел үткэн, ике ел, өч ел үткэн.
Шулай матур гына яшэгэндэ, энилэре
авырып киткэн. Күрше урамда Тиен дусты
бар икэн, шуны дэшеп әйткэн:**

**- Тиен дустым, барсана, кызларыма
әйтсәнә, хәлемне белергә килсеннәрче, -
дигән.**







**Тиен шунда ук чыгып
чапкан. Тиен барып
тэрэзэ какканда, Олы
кыз жиз лэгэннэр
чистартып торадыр иде,
ди.**

**- Ыай, - дип эйткэн, ди,
Олы кыз, - бик барыр
идем дә бит, аңарчы менә
шушы лэгэннэрне
чистартып бетерәсем бар
иде шул, - дигән, ди.**



**Тиен моңар бик
ачуланган да әйткән:
- Алайса, син шушы
ләгәннәреңнән мәңгегә
аерылма! – дигән.**

**Тиеннең шулай дип
әйтүе булган, ике ләгән
Кызны ике яктан
китереп тә кысканнар.
Олы кыз егылган да
шунда ук гөберле
бакага әверелгән.**





**Тиен Уртанчы кызга
чапкан. Уртанчы кыз,
бу кайгылы хәбәрне
ишеткәндә, киндер суга
икән. Тиенгә әйткән:**

**- Һай, - дигән, - әнием
янына хәзер үк чыгып
йөгерер идем дә бит,
менә ярминкәгә киндер
сугып өлгертәсем бар
иде шул, - дигән.**




**Тиен бик
ачуланган да
эйткэн:**

**- Алайса, син
гомерең буге киндер
сугып кына тор! –
дигэн.**


**Уртанчы кыз
шунда ук
үрмәкүчкә
эверелгән.**





**Тиен тэрэзэсен
какканда, Кече
кызның камыр
баскан чагы икэн. Ул
бер сүз дә әйтмәгән,
камырлы кулларын
да сөртеп тормаган,
чыккан да әнисе
янына йөгөргән.**






Тиен Кече кызга әйткән:

**- И сөекле бала, гомер буге игелек күр,
кешеләрне бәхетле ит, аларга куаныч та,
юаныч та бул. Кешеләр дә сине сөярләр,
синең яхшылыгыңны мәңге онытмаслар, -
дигән.**

**Кече кыз чыннан да бик рәхәт гомер
кичергән, халык аны бик яраткан, ди.**



Шүрәле





**Әүвәле берәү урманда утын кисә икән,
аның янына бер Шүрәле килеп чыккан, ди.**





Шүрәле аңа:

-Син ни атлы? – дигән. Ул кеше:

-Мин Былтыр атлы, - дигән.

-Шүрәле кешегә:

- Әйдә, кети-кети уйныйк әле, - дигән.

- Ярар, элгәре менә тумранны ярыйк әле, аннары уйнарбыз, - дигән.





**Кеше тумранга балта белән чапкан икән,
тумран әзрәк ярылган. Шуннан соң бу
кеше Шүрәлегә әйткән:**


**- Мин икенче чапканчы, син шунда
бармагыңны кыстырып торсана, - дигән.**





**Шүрәле бармагын ярыкка куйган икән,
кеше балтасын алгач, ул шунда кысылган
да калган. Кеше балтасын алган да качкан.**





**Шүрәле шыр-шыр кычкыра башлаган,
ди.**

**- Бармагымны Былтыр кысты, былтыр
кысты! — дип.**





**Менә аның янына бүтән Шүрәлеләр
жыелган, аннан:**

- Кем кысты? – дип сорыйлар икән. Ул:**
- Былтыр кысты, - дип әйткән, ди.**





Алар аңа әйткәннәр, ди:

- Быел кысса табар идек, былтыр кыскач, каян табарсың, - дигәннәр, ди. – Соң син былтырдан бирле ник кычкырмый тордың? – дигәннәр, ди. Шүрәле аларга авыртуыннан юньләп әйтә дә алмаган, ди.



Аю белән Бабай. (Татар халык әкиятә)





Борын заманда Аю белән Бабай яшәгән. Алар, икәүләп, шалкан чәчкәннәр. Шалкан бик мул булып уңган.

Бабай Аюга:

- Син шалканның кай жирен аласың, тамырынмы, яфрагынмы? – дип сораган.

Аю хайваннарның яфракны яратып ашаганның күргән дә яфракка кызыккан.

- Мин шалканның яфрагын алам! – дигән. Һәм яфрагын алган. Бабайга шалканы калган.





**Икенче елны Аю белән Бабай бодай чәчкәннәр.
Быел инде Бабайдан алдатмам дип уйлаган Аю.**


**- Мин быел тамырын алам, ә син сабагын ал! –
дигән ул Бабайга.**


**Бабай бодайны урып алган, ә Аюга камылы
калган.**



Төлке белән Каз

(Татар халык әкияте)





Бервакыт Төлке Казны тотып алган да:


-Каз, мин сине ашыйм, -- дигән.

Каз боегып калган.

**-Мин риза, Төлке. Тик син миңа бер биеп калырга
рөхсәт ит, - дигән Каз.**

-Әйдә, бие, - дигән Төлке. – Ашарга өлгерермен әле.






**Каз, канатларын жилпеп, бер урында тыпырдый
башлаган.**

Төлке:

- Әй оста биисең, Каз, - дип көлә икән.






**Ә Каз, канатларын жылпеп, бер
урында торган-торган да очкан да
киткән.**

Төлке авызын ачып калган.



•Торна белән Төлке (Татар халык әкиятә)





Бервакыт Төлке Торна белән дуслашкан һәм аны үзенә кунакка чакырган:
- Кил, дустым, кил, кадерлем! Мин сине сыйлармын, - дигән.





Торна кунакка килгэн. Төлке ботка пешереп сай тэлинкэгэ салып куйган да Торнаны кыстый икэн:


- Аша, дустым, аша, иркәм! Үзем пешердем, - дигэн.





**Торна борыны белән тәлинкәне “тук-тук”
чукыган да чукыган, ләкин авызына ботка
эләкмәгән. Ә Төлке ботканы ялый биргән.
Шулай итеп, ботканы берүзе ашап бетергән.
Ахырдан:
- Гаеп итмә инде, дустым, башка сыем юк, - дигән.**





- Монысына да бик рэхмэт, дускаем,- дигэн Торна.
- Иртэгэ үзең миңа кил.





**Икенче көнне Төлке Торнага кунакка килгән.
Торна тар муенлы озын чүлмәккә борчак салган
да:**


**- Аша, дустым, аша, сөеклем! Башка сыем юк, -
дип, Төлкене кыстый икән.**






**Төлкө чүлмэк тирәсендә әйләнә дә тулгана,
чүлмәккә башы белән тыгылмакчы да була, иснәп
тә карый, ләкин бернәрсә дә ала алмый икән.**





**Ә Торна озын борыны белән чүлмәктән
борчакны чүпли бирә икән. Ул, шулай итеп,
борчакны ашап та бетергән.**





- Гаеп итә күрмә, дустым, башка сыем юк, - дигән Торна.

Төлке ач көе өенә кайтып киткән. Шуннан бирле Төлке белән Торнаның дуслыгы да беткән, ди.



•Аю белән Хатын (Татар халык әкиятө)





**Әүвәлге заманда бер Хатын урақ урырға
баласы белән барған, ди.**





Ул ура башлагач ук, аның янына бер Аю килгән. Ул Аюның аягына шырпы кадалган икән, ди. Ул Хатынга аягын күрсәтергә килгән булган. Хатын аның аягыннан шырпысын алган.








**Шуның өчен Аю Хатынга бер умарта бал
китереп биргән, ди.**



Үрдэк белән Карга. Мәсәл.






Бервакыт Үрдәк Каргага, үзен күрсәтәсе килеп:

**-Мин диңгездә йөзәм, һавада очам, жирдә йөгерәм, -
дигән.**

Карга:

**-Диңгездә чуртан кебек йөзә беләсеңме? Һавада бөркет
кебек оча, жирдә болан кебек йөгерә аласыңмы? – дигән
моңа.**






- Юк, - дигэн Үрдэк.
- Ёи-и, күпне начар белгәнче,
берне яхшы белсәнче, - дигэн Карга.



Ике ялкау

(Татар халык әкиятә)






Әүвәлге заманда булган, ди, бик ялкау ике Кеше. Болар бер тапкыр барганнар, ди, урманга. Ул урманда бик тәмле жимешләр бирә торган алма агачы үскән, ди. Болар, бара торгач, шул алма агачын күргәннәр. Олырагы әйткән, ди:

-Әйдә, без бу алма агачын селкетик тә алмасын коеп ашыйк, - дигән. Кечерәге әйткән:

-Иренмичә аны селкеткәнче, әйдә, ичмаса, астына кереп ятыйк, - дигән.





Болар шулай дип алма агачының күлэгәсенә кереп ятканнар, ди. Байтак яткач, Олысы, карыны ачканга чыдый алмагач, тагын әйткән, ди:

-Ай, авызыма бер генә алма төшсәче! – дигән, ди. Кечесе әйткән, ди:

-Авызга төшсә, аны иренмиңә ашыйсы да бар бит әле, мин булсам, авызыма төшсә дә чәйнәмәс идем, дигән, ди.

Шулай итеп, алар ач көе өйләренә кайтып киткәннәр, ди.

